

राज्यपाल सचिवालय
राजभवन, जयपुर

सांस्कृतिक कार्यक्रम में कलाकारों ने पेश की राजस्थान की लोक संस्कृति

राष्ट्रपति के सम्मान में राज्यपाल ने दिया रात्रि भोज

जयपुर, 13 मई। राष्ट्रपति श्री राम नाथ कोविन्द के राजस्थान प्रदेश में प्रथम आगमन पर रविवार को यहां राज भवन के बैंकवेट हॉल में राज्यपाल श्री कल्याण सिंह ने रात्रि भोज का आयोजन किया।

राष्ट्रपति को रात्रि भोज में बादाम सूप के साथ राजस्थानी व्यंजन परोसे गये। सभी मेहमानों ने स्वादिष्ट भोजन का आनन्द लिया। इस मौके पर राष्ट्रपति श्री कोविन्द के साथ देश की प्रथम महिला श्रीमती सविता कोविन्द, मुख्यमंत्री श्रीमती वसुन्धरा राजे, झारखण्ड की राज्यपाल श्रीमती द्रोपदी मुर्मू सहित राज्य मंत्री मण्डल के सदस्यगण, मुख्य न्यायाधीश, मुख्य सचिव, राष्ट्रपति भवन, राजभवन व राज्य के वरिष्ठ अधिकारिगण मौजूद थे।

सांस्कृतिक संध्या “ अभिनन्दन ”

राष्ट्रपति श्री राम नाथ कोविन्द के सम्मान में रविवार को यहां राज भवन में रात्रि भोज से पूर्व सांस्कृतिक संध्या “ अभिनन्दन ” की प्रस्तुति की गई। इस सांस्कृतिक संध्या में लोक वाद्य वृंद (डेसर्ट सिम्फनी), जयपुर घराने का कथक, राजस्थान का प्रसिद्ध नृत्य घूमर व सहरिया स्वांग गुजरात का डांगी नृत्य और मणिपुर का पुंगचोलम था।

राज्यपाल श्री कल्याण सिंह की प्रेरणा से सांस्कृतिक संध्या अभिनन्दन में पश्चिम क्षेत्र सांस्कृतिक केन्द्र के कलाकारों ने विशेष प्रस्तुतियां दी।

डॉ. लोकेश चन्द्र शर्मा
जनसम्पर्क अधिकारी, राज्यपाल